

مسودہ قانون قصاص و دیت

چوہدری محمد اسلم سلیمی ایڈووکیٹ سیکرٹری جائزہ کمیٹی

دومسودہ، ہائے قانون (قانون شفعہ و قانون قصاص و دیت) کے متعلق منصورہ کی جائزہ کمیٹی کا تبصرہ سابق شمارے میں اشاعت کے لیے شامل کیا گیا مگر آخری مراحل میں ایک حصہ اشاعت سے رہ گیا۔
بقیہ حصہ یعنی قانون قصاص و دیت کے بارے میں تبصرہ پیش کیا جا رہا ہے۔ (۱۵۱ اس ۵)

سیکرٹری کمیٹی کا دوسرا خط۔

بخدمت جناب جسٹس ڈاکٹر تنزیل الرحمن صاحب چیئرمین اسلامي نظریاتی کونسل۔ اسلام آباد
السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ - بحوالہ مراسلہ نمبر ۴۸ مورخہ ۱۸ صفر ۱۴۰۱ھ
(۲۶ دسمبر ۱۹۸۰ء) گزارش ہے کہ اس مراسلے میں درج ذیل حضرات پر مشتمل کمیٹی نے آپ کی خدمت میں سوڈہ
قانون شفعہ آرڈر نمبر ۱۹۸۰ء پر تبصرہ ارسال کیا تھا۔

- ۱۔ مولینا ملک تھام علی صاحب - سابق معاون خصوصی مولینا سید ابوالاعلیٰ مودودی مرحوم و مخدوم
منصورہ - صدر کمیٹی۔
- ۲۔ شیخ التفسیر والفہم مولانا قاضی عبدالرزاق خلیق صاحب استاذ مرکز علوم اسلامیہ منصورہ -
رکن کمیٹی۔

۳۔ شیخ الحدیث مولانا عبدالملک صاحب استاذ مرکز علوم اسلامیہ منصورہ - رکن کمیٹی

۴۔ محمد اسلم سلیمی - ایڈووکیٹ ہائی کورٹ - سیکرٹری کمیٹی

اب اس مراسلے کے ذریعے جسم انسانی کے خلاف جرائم انفاذ قصاص و دیت، کے آرڈینیٹنس ۱۹۸۰ء
کے مسودہ پر تبصرہ ارسال خدمت ہے۔ اس مسودے کے جائزے کے دوران کمیٹی کے مندرجہ بالا ارکان

کے علاوہ درج علمائے کرام بھی شریک رہے۔

۱۔ مولانا گلزار احمد مظاہری صاحب صدر علماء اکیڈمی منصورہ۔

۲۔ مولانا حافظ عبد الحمید صاحب معاون مولانا ملک غلام علی صاحب منصورہ

کیٹی اس مسودہ قانون کا جائزہ لینے کے بعد اس نتیجے پر پہنچی ہے کہ انسانی جسم پر اثر انداز ہونے والے جرائم سے متعلق لایج الوقت قانون کو قرآن و سنت میں بیان کردہ اسلامی احکام کے مطابق بنانے میں اسلامی نظریاتی کونسل نے جو محنت کی ہے وہ قابلِ قدر ہے۔ ہماری دعا ہے کہ اللہ تعالیٰ کونسل کے ارکان اور جملہ کارپردازوں کو جزائے خیر سے نوازے۔ آمین!

کیٹی ایک بار پھر اس مسودے کو رسمی قانون بنا لئے جانے سے پہلے رائے عامہ معلوم کرنے کے لیے مشہور کرنے کے اقدام کی تحمیل کرتی ہے۔ اور کیٹی شکر گزار ہے کہ اس کیٹی کی تجویز اور دوسرے بہت سے اہل علم کے مشورے / تنجیادیز کے مطابق اس اہم مسودہ قانون پر تبصرہ کرنے کی مدت میں مناسب اضافہ کر دیا گیا۔ کیٹی نے اس مسودہ قانون کا جائزہ لینے وقت اردو اور انگریزی زبان میں جاری کردہ دونوں مسودوں کو پیش نظر رکھا۔ اگرچہ معلوم ہوتا ہے کہ اصل قانون تو انگریزی میں مرتب کیا گیا ہے اور اردو مسودہ اس کا ترجمہ ہے۔ اس ترجمے میں بعض مقامات پر مفہوم واضح نہیں ہوتا یا عبارت میں ایک سے زائد مفہیم کی گنجائش پائی جاتی ہے۔ کیٹی کی تجویز یہ ہے کہ اس قانون کا اطلاق چونکہ پاکستان کے ہر شہری پر ہوگا۔ اس لیے ان کے استفادہ کے لیے اصل قانون کو نو اردو زبان میں ہی منظور کیا جائے لیکن انگریزی خواں طبقے کی سہولت کے لیے اس کا انگریزی ترجمہ بھی سرکاری طور پر کر لیا جائے۔

ان تمہیدی گزارشات کے بعد آرڈی ننس پر تبصرہ درج ذیل الفاظ میں پیش خدمت ہے۔

۱۔ کیٹی کی رائے میں دفعہ ۲ تعریفات میں ضمنی دفعہ (ح) کے بعد "عاقہ" کی وہ تعریف بھی درج کر دی جائے جو آگے چل کر دفعہ ۲۹ میں کی گئی ہے۔ اس کی وجہ یہ ہے کہ یہ اصطلاح عام قانون دان حضرات کے لیے نئی ہے اس لیے شروع میں ہی تعریفات کے ضمن میں بھی اس کو بیان کر دینا سہولت کا موجب ہوگا۔

۲۔ دفعہ ۱ میں قتلِ عمد کی جو تعریف کی گئی ہے اس میں اگر "فعل" سے پہلے "ہتھیاریا" کے الفاظ بڑھا دیے جائیں تو بات زیادہ واضح بھی ہو جائے گی اور پھر یہ تعریف فقہ کے اصولوں کے مطابق

مبھی ہو جائے گی۔ اسلامی فقہ میں آلود قتل بھی اپنی اہمیت رکھتا ہے اور لوہے کے آلات مثلاً تلوار، خنجر، چاقو وغیرہ کی ضربات سے ہلاک کرنے والے کو قتلِ عمد کا مرتکب قرار دیا جاتا ہے۔ ایسے مہلک ہتھیار کا استعمال ہی یہ نظر کرنا ہے کہ اس کا استعمال کرنے والا فقط زخمی کرنے کا نہیں بلکہ جان سے مار ڈالنے کا ارادہ رکھتا ہے۔

اس آرڈی منس کی دفعہ ۲۰ جس میں قتلِ عمد کی تعریف کی گئی ہے، اس میں فعل سے پہلے ہتھیار یا کے الفاظ استعمال ہوئے ہیں۔ اس لیے قتلِ عمد کی تعریف میں بھی صرف فعل کے بجائے ہتھیار یا فعل کے الفاظ زیادہ موردوں ہوں گے۔

۲۔ دفعہ ۲۰ قتلِ عمد کی تعریف کے بعد تین تشریحیں دی گئی ہیں ان سے پہلے ہماری رائے میں ایک تمثیل کا اضافہ کیا جانا ضروری ہے

تمثیل ۱۔ اگر الف عمداً ب کو جو معصوم الدم ہے، قتل کرنے کے لیے اس پر حملہ کرتا ہے اور ب کے بجائے اور دوسرا شخص ج جو معصوم الدم ہے، غلطی سے ہلاک ہو جاتا ہے تو الف کو قتلِ عمد کا مرتکب قرار دیا جائے گا۔

اس اضافے کی وجہ یہ ہے کہ جو تین تشریحات دفعہ ۲۰ کے ضمن میں دی گئی ہیں، ان میں سے کسی ایک میں بھی وہ شخص جس کے قتل کا ارادہ کیا گیا ہو، اس کے بجائے کسی اور معصوم الدم کو قتل کر دینے جانے کی صورت بیان نہیں کی گئی ہے۔ ایسا وقوعہ بھی ہو جاتا ہے اور وہ قتلِ عمد نہیں بلکہ قتلِ عمد کی تعریف میں آتا ہے۔ اس لیے ایسی صورت کو بالوضاحت تمثیل کی صورت میں بیان کر دینا ضروری معلوم ہوتا ہے۔

۳۔ دفعہ نمبر ۸، اکراہ تام اور اکراہ ناقص کے تحت وقوعِ موت کا سبب بننا کے ضمن میں تشریح نمبر ایک میں اکراہ تام کی ایک متبادل صورت (یا سے اعلیٰ یا زنا بالجبر کا نشانہ بننے) نہایت نادر الوقوع ہے جو کتاب فقہ عامہ میں اکراہ تام کے تحت مذکور نہیں اور اس کی عدالتی تفسیر و تحقیق بھی محال ہے۔ اس صورت کو اکراہ تام کے معنی میں شامل کرنا مناسب معلوم نہیں ہوتا۔ البتہ اکراہ تام کے معنی میں ایک شرط کا اضافہ کر دینا ضروری ہے۔ وہ شرط یہ ہے۔

”بشرطیکہ مجبور کرنے والا اپنی دھمکی پر معاً عمل کرنے کی قدرت رکھتا ہو۔“ براہ کرم تشریح نمبر ۱

میں یہ اضافہ کر دیا جائے۔

۵۔ دفعہ نمبر ۱۳۔ "وہ صورتیں جن میں قتل عمد کا قصاص نہیں لیا جائے گا" کے ضمن الف میں مجرم کے مجنون ہو جانے کی صورت کو بھی شامل کیا جانا ضروری ہے۔ اس لیے ضمن الف کے آخر میں "وَج ذیل الفاظ بڑھائے جائیں۔

..... "یا وہ مجنون ہو جائے"

۶۔ دفعہ نمبر ۱۹۔ "قتلِ عمد کے مقدمے میں قصاص کا نفاذ" کی ضمنی دفعہ (۳) میں نفاذِ قصاص کے وقت ولی یا اس کے مجاز کردہ نمائندہ کی صرف حاضری اور بعض اجازت دینے کا ذکر ہے۔ حالانکہ فقہ اسلامی کی رو سے اگر ولی چاہے تو خود نفاذِ قصاص کر سکتا ہے۔ اس لیے دفعہ نمبر ۱۹ کی ضمنی (۲) میں یہ اضافہ کیا جائے۔

"ولی یا اس کا مجاز کردہ نمائندہ موجود ہوگا" کے الفاظ کے بعد "اگر وہ چاہے اور شرعی طریق پر اسے نافذ کر سکتا ہو تو خود قصاص کرے گا"۔ مزید درج کیے جائیں۔

نیز دفعہ نمبر ۱۹ کی ضمنی دفعہ (۳۰) میں مجرم کے حاملہ عورت ہونے کی صورت میں التواء کی گنجائش ہے۔ اس میں صرف پیدائش یا استقاط جنین کے بعد دو مہینے کے التواء کا ذکر موجود ہے۔ حالانکہ حدیث و فقہ کی رو سے بچے کی پرورش کے کوئی اور انتظام نہ ہونے کی صورت میں نفاذِ قصاص میں التواء بچے کے قودہ چھڑانے تک کے لیے بھی ہو سکتا ہے۔ اس لیے ضمنی دفعہ ۳۰ میں درج ذیل اضافہ کیا جائے۔

الفاظ "دو مہینے نہ گذر جائیں" کے بعد ان الفاظ کا اضافہ کیا جائے۔

۵ اور اگر بچے کی پرورش کا کوئی اور انتظام نہ ہو تو قودہ چھڑانے تک انتظار کیا جائے گا"

۷۔ دفعہ نمبر ۲۱۔ "قتلِ شبه العمد کی سزا" کی ضمنی دفعہ الف میں قید بامشقت اور عاقلہ سے دیت لینے کا ذکر ہے۔ یہ ترتیب درست معلوم نہیں ہوتی۔ دیت کا عاقلہ سے لیا جانا تو شریعت کا مقرر کردہ حکم ہے اور تعزیر کا تعین حکومت وقت کی طرف سے ہے اس لیے تعزیر کا ذکر دیت کے بعد ہونا چاہیے نہ کہ اس سے پہلے۔

ضمنی دفعہ الف کو اس طرح لکھنا مناسب ہوگا۔

د الف) اگر مقتول معصوم الدم ہو تو قاتل یا مجرم کی عاقلہ یا مجرم کی عاقلہ سے دیت لی جائے گی اور اسے قید یا مشقت یا قید معصن کی سزا دی جاسکے گی جس کی مدت پچیس سال تک ہو سکتی ہے۔

۸۔ دفعہ نمبر ۲۳۔ "بلد بازی یا پرواٹی سے گاڑی چلا کر از نکاب قتل خطا کی سزا" میں گاڑی کی نوعیت کی تخصیص کی کوئی بنیاد شریعت میں نہیں نظر نہیں آتی۔ اس لیے اس دفعہ میں عوامی گاڑی کی اصطلاح استعمال کرنے کی حاجت نہیں ہے۔ ہماری رائے میں اس دفعہ میں سے "عوامی" کا لفظ حذف کر دیا جائے اور اس طرح اس دفعہ کی "تشریح" کی ضرورت ہی باقی نہیں رہتی۔ اس لیے تشریح کو بھی حذف کر دیا جائے۔

ہماری رائے میں کسی بھی گاڑی کو چلانے والے کسی شخص کو چاہے وہ پرائیویٹ گاڑی کا مالک ہی کیوں نہ ہو ان مخصوص حالات میں جس کا ذکر ضمن الف تا د میں کیا گیا ہے، از نکاب جرم کہنے پر سخت سزا دینی چاہیے۔ اسی طرح دفعہ ۶۹ سے بھی 'عوامی' کا لفظ اور اس دفعہ کی تشریح کو حذف کر دیا جائے۔

۹۔ دفعہ نمبر ۲۵۔ "دیت کی قیمت" کی پہلی دو سطروں میں عبارت واضح نہیں ہے اور ایک سے زائد مفہوم مراد لیے جاسکتے ہیں۔ اس لیے ہمارے خیال میں اس عبارت کو بدل کر اس طرح کر دیا جائے تو بات زیادہ واضح ہو جائے گی۔

"عدالت، مجرم اور اس کی عاقلہ اور اس شخص کی، جسے دیت کی ادائیگی کا ذمہ دار قرار دیا گیا ہو، استطاعت اور ادائیگے مقتول کی احتیاج کو ملحوظ رکھتے ہوئے مندرجہ ذیل پیمانوں میں سے کسی ایک پیمانے کے مطابق دیت کی قیمت کا تعین کرے گی، یعنی؟....."

۱۰۔ دفعہ نمبر ۳۲۔ "شجرہ موصوفہ" اور دفعہ ۳۴ "شجرہ ماشومہ" اور دفعہ ۵۰ "شجرہ وامنہ" میں ہڈی کے ٹوٹنے کو "کس واقع ہونے" کے الفاظ کی صورت میں بیان کیا گیا ہے۔ اردو میں کسر کا مفہوم وہ نہیں ہے جو عربی میں لفظ کسر کا ہے۔ اس لیے یہاں ہڈی ٹوٹنے نہیں اور ہڈی ٹوٹ جانے کے الفاظ استعمال کیے جائیں۔ تو مفہوم زیادہ واضح ہو جائے گا۔ کس واقع ہونے کے الفاظ اگر کسی اور جگہ بھی استعمال ہوئے ہیں تو ان کو بھی تبدیل کر دیا جائے۔

۱۱۔ دفعہ نمبر ۳۴۔ "وہ صورتیں جن میں ضرب رسانی موجب قصاص نہیں" میں صورت (ج) کی عبارت

کا اردو ترجمہ محتاج اصلاح معلوم ہوتا ہے۔ اگر مناسب ہو تو اس کو اس طرح کر دیا جائے۔

(ج) جب کہ مجرم نے اٹلاف عضو کا ارتکاب مضروب کے کسی جسمانی لحاظ سے ناقص عضو

یا جزو کے خلاف کیا ہو اور خود مجرم کے اس عضو یا جزو میں اس قسم کا جسمانی نقص موجود نہ ہو۔

۱۲۔ دفعہ نمبر ۹۹۔ "قسامت" کی ضمنی دفعہ نمبر ۱۰ کی عبارت میں انگریزی لفظ ALLEGE کا ترجمہ

محتاج اصلاح معلوم ہوتا ہے۔ "یہ کہا جائے" کے بجائے "یہ الزام غلط کیا جائے" کے الفاظ

زیادہ بہتر ہو سکتے ہیں۔

۱۳۔ دفعہ نمبر ۱۰۸۔ کی ضمنی دفعہ ۳ کے اجزاء الف تا ج میں انگریزی لفظ کا ترجمہ درست معلوم نہیں

ہوتا۔ کرے گا، لائے گا اور لے گا کے بجائے "کر سکے گا" "لا سکے گا" اور "لے سکے گا" کے

الفاظ صحیح تہیں۔

۱۴۔ دفعات نمبر ۱۱۸۔ "توضیح" اور ۱۱۹۔ "ذیلی معاملات" کے اردو ترجمہ میں قرآن و سنت میں

مذکور کے الفاظ کے بجائے "قرآن و سنت میں مذکور یا ان پر مبنی" کے الفاظ درج کر دینے سے

ائمہ فقہ کے اقوال اور اسلامی فقہ کے اصول بھی ان میں شامل ہو جائیں گے اور مفہوم زیادہ واضح

ہو جائے گا۔ "مذکور" کے لفظ کی یہ تعبیر بھی کی جا سکتی ہے کہ صرف وہی احکام مراد ہیں جو قرآن و

سنت میں صراحتاً درج ہیں۔

کمیٹی کے نزدیک اس مسودہ کی دفعات نمبر ۱۰۸، ۱۰۹، ۱۱۰ اور ۱۱۱ مقدمات کے جملہ فیصلے

کی موجب بنیں گی اور اس طرح انصاف بلا تاخیر اور سہل الحصول ہوگا۔ ہو سکتا ہے کہ بعض قانون دان

حضرات ان دفعات کی مخالفت کریں لیکن ہمارے نزدیک ان کو حذف کرنا مناسب نہیں ہوگا۔

کمیٹی کی رائے میں بحیثیت مجموعی، نفاذ قصاص و دیت کا آرڈی نانس قرآن و سنت میں بیان

کردہ اسلامی احکام کے مطابق ہے اور یہ اقدام بھی لائق تشہین ہے کہ اس اہم قانون کی آخری

منظوری اور نفاذ سے پہلے رائے عامہ کی تائید و حمایت اور اہل علم کا اعتماد حاصل کرنے کی

اچھی کوشش کی گئی ہے۔